



CDRI

វិទ្យាស្ថានស្រាវជ្រាវ និងប្រជាពលរដ្ឋ ដើម្បីអភិវឌ្ឍន៍កម្ពុជា (វិស័សអ)

សង្ខេបសម្រាប់ គោលនយោបាយ

២០២៥ លេខ ០២

ការពង្រឹងការអនុវត្តគោលការណ៍ណែនាំស្តីពី ផែនការសុវត្ថិភាពទឹកធន់នឹងអាកាសធាតុ សម្រាប់ សេវាទឹកស្អាត និងអនាម័យប្រកបដោយបរិយាបន្ននៅកម្ពុជា

រៀបរៀងដោយ

អាង រស្មី អ្នកស្រាវជ្រាវ មជ្ឈមណ្ឌល
ធនធានធម្មជាតិ និងបរិស្ថាន នៃ
វិទ្យាស្ថាន CDRI

មេលីតា ហ្គ្រេន នាយិកាអង្គភាព
ស្រាវជ្រាវ វិទ្យាស្ថានសម្រាប់អនាគត
ប្រកបដោយចីរភាព សាកលវិទ្យាល័យ
បច្ចេកវិទ្យាស៊ីដនី ទីក្រុងស៊ីដនី ប្រទេស
អូស្ត្រាលី។ របៀបយោងអត្ថបទនេះ៖
Ang Raksmeay and Melita Grant. 2025.
*From Guidelines to Action: Strengthening
Climate-Resilient Water Safety Planning
for Inclusive Water, Sanitation and Hygiene
Services in Cambodia.* Policy Brief 2025
No. 02. Phnom Penh: CDRI.

ខ្លឹមសារសំខាន់ៗ

- នៅឆ្នាំ២០២៣ ប្រជាពលរដ្ឋកម្ពុជាស្នាក់នៅទីក្រុងជាង ៩០% ទទួលបានសេវាទឹកស្អាត យ៉ាងហោចណាស់ស្តង់ដារជាមូលដ្ឋាន។ ទោះបីជាយ៉ាងណាក៏ដោយ ប្រជាពលរដ្ឋនៅ ទីប្រជុំជនប្រមាណតែ ៥៦% ប៉ុណ្ណោះ ទទួលបានសេវាអនាម័យដែលមានការគ្រប់គ្រង ដោយសុវត្ថិភាព រីឯប្រជាពលរដ្ឋនៅទីជនបទប្រហែល ១០% នៅតែអនុវត្តការបង្ហូរបង ពាសរាលពាសកាល។ គួរឱ្យបារម្ភ ប្រជាពលរដ្ឋប្រហែល ១៥% នៅតែប្រើប្រាស់ទឹកដែល មិនបានធ្វើប្រព្រឹត្តិកម្ម ឬសម្អាតត្រឹមត្រូវ។
- ការប្រែប្រួលអាកាសធាតុបានធ្វើឱ្យមានវិសមភាពកាន់តែខ្លាំង ក្នុងការទទួលបានសេវា ទឹកស្អាត និងអនាម័យ (WASH) ព្រមទាំងធ្វើឱ្យខូចខាតដល់ហេដ្ឋារចនាសម្ព័ន្ធ និង ប៉ះពាល់ដល់ក្រុមងាយរងគ្រោះ ដូចជា ស្ត្រី កុមារ គ្រួសារក្រីក្រ ជនជាតិភាគតិច និងជន មានពិការភាព ជាប្រជាពលរដ្ឋទូទៅ។
- ផែនការសុវត្ថិភាពទឹកធន់នឹងអាកាសធាតុ (WSP) គឺជាអភិក្រមគ្រប់គ្រងហានិភ័យ ជាប្រព័ន្ធមួយ ដែលអាចកំណត់ពីមុខសញ្ញាគ្រោះថ្នាក់ក្នុងប្រព័ន្ធផ្គត់ផ្គង់ទឹក ហើយ ចាត់វិធានការបង្ការ និងនីតិវិធីត្រួតពិនិត្យ ដើម្បីធានាបាននូវទឹកបរិភោគដែលមាន សុវត្ថិភាព ពីប្រភពផ្គត់ផ្គង់ទឹក ដល់អ្នកប្រើប្រាស់។
- ការដាក់ចេញនូវគោលការណ៍ណែនាំរបស់រាជរដ្ឋាភិបាលកម្ពុជា សម្រាប់ការធ្វើផែនការ សុវត្ថិភាពទឹកដែលធន់នឹងអាកាសធាតុ គឺជាជំហានដ៏សំខាន់មួយ សំដៅកាត់បន្ថយផល ប៉ះពាល់ពីការប្រែប្រួលអាកាសធាតុ លើសេវាទឹកស្អាត និងអនាម័យ។ ប៉ុន្តែយើងត្រូវ តាមដានបន្តទៀតសិនពីប្រសិទ្ធភាពពេញលេញក្នុងការអនុវត្តគោលការណ៍ណែនាំនេះ។
- ការអនុវត្តផែនការសុវត្ថិភាពទឹកធន់នឹងអាកាសធាតុប្រកបដោយប្រសិទ្ធភាព ត្រូវប្រឈម នឹងបញ្ហាច្រើនយ៉ាង ដូចជា ការចូលរួមពីសហគមន៍ និងភាគីពាក់ព័ន្ធនៅមានកម្រិត ចំណេះដឹងផ្នែកបច្ចេកទេស និងផ្នែកភាពធន់នឹងអាកាសធាតុតិចតួច និងទិន្នន័យ អាកាសធាតុនៅមូលដ្ឋានមិនគ្រប់គ្រាន់។ ដើម្បីដោះស្រាយបញ្ហាប្រឈមទាំងនេះ ទាមទារ ឱ្យមានការគាំទ្រផ្នែកហិរញ្ញវត្ថុ ការកសាងសមត្ថភាពប្រកបដោយបរិយាបន្ន និងអភិក្រម ដែលគិតគូរពីយេនឌ័រ ដើម្បីលើកកម្ពស់លទ្ធភាពទទួលបានការប្រើប្រាស់សេវាទឹកស្អាត និងអនាម័យប្រកបដោយសមធម៌។
- ការបញ្ចូលការពិចារណាអំពីសមភាពយេនឌ័រ ពិការភាព និងបរិយាបន្នសង្គម (GEDSI) ជាប្រព័ន្ធ ទៅក្នុងគោលការណ៍ណែនាំស្តីពីផែនការសុវត្ថិភាពទឹកធន់នឹងអាកាសធាតុ និង ផ្តល់ការគាំទ្រដល់ក្រុមងាយរងគ្រោះ ទាំងនេះនឹងធានាបាននូវសេវាទឹកស្អាត និងអនាម័យ ប្រកបដោយបរិយាបន្ន សមធម៌ និងប្រសិទ្ធភាព។

សេចក្តីផ្តើម

គ្រោះមហន្តរាយទាំងឡាយ ដែលបង្កឡើងដោយអាកាសធាតុ មានដូចជា គ្រោះរាំងស្ងួត ទឹកជំនន់ ខ្យល់ព្យុះ និងខ្យល់ព្យុះ ទីហ្មងជាដើម ធ្វើឱ្យខូចខាតដល់កសិកម្ម និងហេដ្ឋារចនាសម្ព័ន្ធ សាធារណៈ (ឧ. សាលារៀន និងមណ្ឌលសុខភាព)។ គ្រោះ មហន្តរាយទាំងនេះ បង្កផលប៉ះពាល់ដល់ផលិតភាពកសិកម្ម ជីវភាពរស់នៅ សុខភាពសាធារណៈ ការអប់រំ និងសេវាទឹកស្អាត និងអនាម័យ (UNDP 2022)។ ថ្វីដ្បិត ប្រទេសកម្ពុជាមាន គោលដៅសម្រេចបាននូវការគ្របដណ្តប់នៃសេវាទឹកស្អាត និង អនាម័យជាសកលប្រកបដោយចីរភាពនៅឆ្នាំ២០២៥ (RGC 2011) ការទទួលបានសេវាទឹកស្អាត និងអនាម័យនាពេល បច្ចុប្បន្ន នៅតែមិនគ្រប់គ្រាន់។ នៅទូទាំងប្រទេស ការទទួលបាន សេវាទឹកស្អាតយ៉ាងហោចស្តង់ដាជាមូលដ្ឋាន^១ គឺមានកម្រិតខ្ពស់ (៨៨,០%) ប៉ុន្តែនៅមានគម្លាតរវាងទីជនបទ និងទីក្រុង (៨៥,០% នៅតាមទីជនបទ ធៀបនឹង ៩៣,២% នៅតាមទីក្រុង រូបភាព ទី១)។ ជាលទ្ធផល ប្រជាពលរដ្ឋដែលរស់នៅតាមទីជនបទ ប្រហែល ១៥% ប្រើប្រាស់ប្រភពទឹកដែលមិនបានធ្វើប្រព្រឹត្តិកម្ម។ សម្រាប់សេវាអនាម័យវិញ មានគ្រួសារជាងពាក់កណ្តាល ទទួល បានសេវាអនាម័យដែលមានការគ្រប់គ្រងដោយសុវត្ថិភាព និង ៣១,២% ទទួលបានត្រឹមស្តង់ដាជាមូលដ្ឋាន។ វិសមភាពរវាង ទីជនបទ និងទីក្រុង នៅតែមានគួរឱ្យកត់សម្គាល់ ដោយសារ គ្រួសារនៅតាមជនបទ ៩,៤% នៅតែបន្ទោបង់ដោយគ្មាន អនាម័យ (ពាសរាលពាសកាល) បើធៀបនឹងគ្រួសារនៅតំបន់ ទីក្រុង មានតែ ២,៥% ប៉ុណ្ណោះ។ គេរំពឹងថា ការប្រែប្រួល អាកាសធាតុនឹងធ្វើឱ្យវិសមភាពដែលមានស្រាប់ កើនឡើង កាន់តែខ្លាំង ដោយសារហានិភ័យពីកង្វះទឹក និងការចម្លងរោគ ដែលច្រើនតែកើតមានចំពោះកុមារ មនុស្សចាស់ ស្ត្រី និងអ្នក រស់នៅក្នុងការតាំងទីលំនៅមិនច្បាស់លាស់ ជាងប្រជាពលរដ្ឋ ទូទៅ (UNICEF 2024)។

ដើម្បីគ្រប់គ្រងសុខភាពសាធារណៈ និងហានិភ័យដែល បណ្តាលមកពីអាកាសធាតុ នៅក្នុងវិស័យទឹកស្អាត និង អនាម័យ ឱ្យកាន់តែប្រសើរឡើង រាជរដ្ឋាភិបាលកម្ពុជាបាន បង្កើតគោលការណ៍ណែនាំស្តីពី ផែនការសុវត្ថិភាពទឹកធន់នឹង អាកាសធាតុកាលពីឆ្នាំ២០២៣កន្លងទៅ។ ក្រសួងអភិវឌ្ឍន៍ ជនបទ (ក.អ.ជ.) និងក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនរនុវត្តន៍ (ឧ.វ.ប.ន.) បានបង្កើតគោលការណ៍ ណែនាំស្តីពីផែនការសុវត្ថិភាពទឹកធន់នឹងអាកាសធាតុ ដើម្បី ពង្រឹងប្រព័ន្ធផ្គត់ផ្គង់ទឹករៀងៗខ្លួន។ ក្រសួង អ.ជ. បានផ្តោត លើការផ្គត់ផ្គង់ទឹកតាមទីជនបទ ដោយដាក់បញ្ចូលការបន្ស៊ាំ

នឹងការប្រែប្រួលអាកាសធាតុ និងភាពធន់នឹងគ្រោះមហន្តរាយ នៅថ្នាក់ឃុំ ព្រមទាំងសង្កត់ធ្ងន់លើការការពារការបំពុលចាប់ពី ប្រភពទឹក រហូតដល់ការប្រើប្រាស់ ចំណែកឯក្រសួង ឧ.វ.ប.ន. បានផ្តោតលើប្រតិបត្តិការផ្គត់ផ្គង់ទឹកស្អាតឯកជន (PWOs) ដោយមានយុទ្ធសាស្ត្រគ្រប់គ្រងហានិភ័យ ដែលធានាបាននូវ ការផ្គត់ផ្គង់ទឹកដោយសុវត្ថិភាពសម្រាប់សហគមន៍ (MISTI 2023; MRD 2023)។ គោលការណ៍ណែនាំនេះបង្ហាញអំពី ដំណើរការជា ៦ ជំហាន ក្នុងការធ្វើផែនការសុវត្ថិភាពទឹកធន់នឹង អាកាសធាតុ រួមមាន ការបង្កើតក្រុមការងារផែនការសុវត្ថិភាព ទឹកធន់នឹងអាកាសធាតុ ការវាយតម្លៃហានិភ័យក្នុងប្រព័ន្ធ ផ្គត់ផ្គង់ទឹក ការអនុវត្តផែនការសកម្មភាព ការត្រួតពិនិត្យនិង វាយតម្លៃ និងការត្រួតពិនិត្យឡើងវិញតាមកាលកំណត់ ដើម្បីកែ លម្អដំណើរការធ្វើផែនការ និងការផ្តល់សេវាកម្ម (រូបភាពទី២)។


ទោះបីជាផែនការសុវត្ថិភាពទឹកធន់នឹងអាកាសធាតុ ត្រូវបាន អនុវត្តយូរមកហើយនៅក្នុងប្រទេសជាង ៩០ ក៏ដោយ (String and Lantagne 2016) ប៉ុន្តែការដាក់ចេញគោលការណ៍ ណែនាំនាពេលថ្មីៗ នៅក្នុងប្រទេសកម្ពុជា និងការផ្តល់ហិរញ្ញវត្ថុ ដែលមានកម្រិតសម្រាប់ការអនុវត្ត បានធ្វើឱ្យមានមន្ទិលសង្ស័យ អំពីប្រសិទ្ធភាពរបស់វា សម្រាប់ការលើកកម្ពស់សេវាទឹកស្អាត និងអនាម័យធន់នឹងអាកាសធាតុ និងប្រកបដោយបរិយាបន្ន។ ដើម្បីយល់កាន់តែច្បាស់អំពី ការអនុវត្តគោលការណ៍ណែនាំរបស់ អង្គការសង្គមស៊ីវិល វិទ្យាស្ថាន CDRI ដោយសហការជាមួយ ដៃគូមកពីប្រទេសអូស្ត្រាលី និងកម្ពុជា^២ បានបង្កើតគម្រោង ស្រាវជ្រាវមួយ ក្នុងគោលបំណងគាំទ្រដល់អង្គការសង្គមស៊ីវិល សមាគមនានាដែលធ្វើការក្នុងវិស័យទឹកស្អាត និងអនាម័យ និង ក្នុងអង្គរដ្ឋាភិបាល ក្នុងការទទួលយក និងអនុវត្តគោលការណ៍ ណែនាំទាំងនេះ។

ការសិក្សានេះ ប្រើប្រាស់ការស្រាវជ្រាវតាមបែបប្រតិបត្តិ និង ការចូលរួម ដើម្បីឈ្លែងយល់ពីចំណេះដឹងរបស់ភាគីពាក់ព័ន្ធ និង ការអនុវត្តគោលការណ៍ណែនាំស្តីពី ផែនការសុវត្ថិភាពទឹកធន់នឹង អាកាសធាតុ និងកំណត់កត្តាលើកទឹកចិត្តសម្រាប់ការទទួលយក គោលការណ៍ណែនាំនេះ។ ការប្រមូលទិន្នន័យត្រូវបានធ្វើឡើង តាមរយៈការធ្វើវិចារឯកសារមានស្រាប់ ការសង្កេតតាមរយៈ ការចុះសិក្សានៅមូលដ្ឋាន ការសម្ភាសជនបង្គោល (KIs) និង ការពិភាក្សាក្រុមគោលដៅ (FGDs) ជាមួយភាគីពាក់ព័ន្ធនឹង វិស័យទឹកស្អាត និងអនាម័យ សរុបចំនួន ៥៥នាក់ រួមមាន មន្ត្រីរដ្ឋាភិបាល អង្គការក្រៅរដ្ឋាភិបាល អង្គការសង្គមស៊ីវិល ក្រុមប្រឹក្សាឃុំសង្កាត់ ប្រតិបត្តិការផ្គត់ផ្គង់ទឹកស្អាតឯកជន និង តំណាងសហគមន៍។ ការសិក្សានេះបានជ្រើសរើសអ្នកចូលរួម

១ ដោយសារអង្កេតសេដ្ឋកិច្ច សង្គមកិច្ចកម្ពុជា (CSES) ឆ្នាំ២០២៣ ខ្វះទិន្នន័យអំពីគុណភាពទឹក ដូចនេះ យើងមិនអាចបែងចែករវាងសេវាទឹកស្អាតដែលមានការ គ្រប់គ្រងដោយសុវត្ថិភាព និងសេវាទឹកស្អាតស្តង់ដាជាមូលដ្ឋានបានទេ។ អាស្រ័យហេតុនេះ ស្តង់ដាសេវាទឹកស្អាតទាំងពីរកម្រិតនេះ ត្រូវបានដាក់ជាប្រភេទតែមួយ ក្រោមឃ្លាថា “យ៉ាងហោចណាស់ សេវាស្តង់ដាជាមូលដ្ឋាន” ក្នុងរូបភាពទី១។


២ ការសិក្សានេះ មានការចូលរួមពីដៃគូមកពីប្រទេសកម្ពុជា និងអូស្ត្រាលី៖ វិទ្យាស្ថាន CDRI និងវិទ្យាស្ថានសម្រាប់អនាគតប្រកបដោយចីរភាពនៃសាកលវិទ្យាល័យ បច្ចេកវិទ្យាស៊ីដនី (UTS-ISF) ជាដៃគូដឹកនាំការស្រាវជ្រាវ និងអង្គការលោកខាងលិចជួបខាងកើត (EMW) អង្គការវីតធីអេត កម្ពុជា (WaterAid Cambodia) និងសមាគមអ្នកផ្គត់ផ្គង់ទឹកស្អាតកម្ពុជា (CWA) ជាដៃគូអនុវត្តន៍គម្រោង។

រូបភាពទី១៖ លទ្ធភាពទទួលបានសេវា ក) ទឹកស្អាត និង ខ) អនាម័យនៅកម្ពុជា (២០២៣)



ប្រភព៖ អ្នកវិនិច្ឆ័យរៀបរៀងដោយផ្អែកលើទិន្នន័យពីអង្កេតសេដ្ឋកិច្ច សង្គមកិច្ចកម្ពុជា (CSES) ឆ្នាំ២០២៣

រូបភាពទី២៖ គោលការណ៍ណែនាំទាំង ៦ ជំហានសម្រាប់ការធ្វើផែនការសុវត្ថិភាពទឹកធន់នឹងអាកាសធាតុ



ប្រភព៖ ដកស្រង់ពីគោលការណ៍ណែនាំស្តីពីផែនការសុវត្ថិភាពទឹកធន់នឹងអាកាសធាតុរបស់ក្រសួង ឧ.រ.ប.ន. (២០២៣)

មកពីថ្នាក់ជាតិ និងខេត្តចំនួនពីរ (ពោធិ៍សាត់ និងកំពង់ឆ្នាំង) ជាខេត្តដែលបានចុះធ្វើការស្រាវជ្រាវ។ ផ្អែកលើការវិភាគទៅលើទិន្នន័យទាំងនេះ សង្ខេបគោលនយោបាយនេះបានសិក្សាពីនិរន្តរភាពអនុវត្តគោលការណ៍ណែនាំស្តីពី ផែនការសុវត្ថិភាពទឹកធន់នឹងអាកាសធាតុនាពេលបច្ចុប្បន្ន និងឈ្លងយល់ពីកត្តាលើកទឹកចិត្តនានា ដើម្បីកែលម្អការទទួលយកការអនុវត្តគោលការណ៍ទាំងនេះ។ មិនតែប៉ុណ្ណោះ សង្ខេបគោលនយោបាយនេះ បានបញ្ចូលលទ្ធផលសំខាន់ៗពីកិច្ចសន្ទនាគោលនយោបាយថ្នាក់ក្រោមជាតិ ដោយមានការអញ្ជើញចូលរួមពីភាគីពាក់ព័ន្ធនឹងវិស័យទឹកស្អាត និងអនាម័យ ដែលប្រព្រឹត្តទៅនៅថ្ងៃទី៣ ខែមេសា ឆ្នាំ២០២៥ កន្លងទៅ។

លទ្ធផលសំខាន់ៗ

**ភាគីពាក់ព័ន្ធនឹងវិស័យទឹកស្អាត និងអនាម័យសំខាន់ៗ៖
តើភាគីពាក់ព័ន្ធទាំងនេះ ជំរុញការអភិវឌ្ឍ និងការអនុវត្ត
ផែនការសុវត្ថិភាពទឹកធន់នឹងអាកាសធាតុយ៉ាងណាខ្លះ?
តួនាទីរបស់រដ្ឋាភិបាល**

ក្រសួង អ.ជ. និងក្រសួង ខ.រ.ប.ន. ជាតួអង្គរដ្ឋាភិបាលក្នុងវិស័យទឹកស្អាត និងអនាម័យនៅកម្ពុជា ដែលក្រសួងនីមួយៗមានតួនាទីផ្សេងៗគ្នា ប៉ុន្តែបំពេញបន្ថែមឱ្យគ្នាទៅវិញទៅមក នៅក្នុងផែនការសុវត្ថិភាពទឹកធន់នឹងអាកាសធាតុ។ ក្រសួងទាំងពីរនេះ បានផ្តល់ការគាំទ្រចំពោះគោលការណ៍ណែនាំស្តីពីផែនការសុវត្ថិភាពទឹកធន់នឹងអាកាសធាតុកម្ពុជា។ ក្រសួង អ.ជ. ធ្វើការផ្តោតលើតំបន់ជនបទ ដោយគ្រប់គ្រងទាំងប្រព័ន្ធទឹកស្អាតគ្មានបំពង់ (ខ. អណ្តូង និងស្រះ) និងហេដ្ឋារចនាសម្ព័ន្ធផ្គត់ផ្គង់ទឹកស្អាតតាមបំពង់ និងបរិក្ខារអនាម័យ។ ទន្ទឹមនឹងនេះ ក្រសួង ខ.រ.ប.ន. មានតួនាទីគ្រប់គ្រង និងគាំទ្រប្រតិបត្តិការផ្គត់ផ្គង់ទឹកស្អាតឯកជននៅតាមទីក្រុង និងតំបន់ជុំវិញទីក្រុង ដោយជំរុញការអនុវត្តបទដ្ឋានគុណភាពទឹក និងលើកកម្ពស់នវានុវត្តន៍បច្ចេកវិទ្យា។ លើសពីនេះ ក្រសួងសំខាន់ៗផ្សេងទៀត ក៏បានគាំទ្រដល់កិច្ចខិតខំប្រឹងប្រែងក្នុងការពង្រឹងគុណភាពផ្គត់ផ្គង់ទឹកស្អាត និងអនាម័យផងដែរ។ ក្នុងនោះ ក្រសួងសាធារណការ និងដឹកជញ្ជូន មានតួនាទីត្រួតពិនិត្យហេដ្ឋារចនាសម្ព័ន្ធទឹកកខ្វក់ និងសំណល់រត់បង្គន់ ក្រសួងបរិស្ថាន មានតួនាទីជំរុញការអនុវត្តបទដ្ឋានទឹកកខ្វក់ឧស្សាហកម្ម ហើយក្រសួងធនធានទឹក និងឧតុនិយម មានតួនាទីគ្រប់គ្រងធនធានទឹក និងគោលនយោបាយអាកាសធាតុជាតិ។ ស្ថាប័នជាតិទាំងនេះ ត្រូវបានគាំទ្រដោយរដ្ឋបាលថ្នាក់ក្រោមជាតិ ដែលរួមសហការជាមួយ អង្គការសង្គមស៊ីវិល និងអង្គការក្រៅរដ្ឋាភិបាល ដើម្បីអនុវត្តគោលនយោបាយ ផ្តល់ការបណ្តុះបណ្តាល និងលើកកម្ពស់ការយល់ដឹងជាសាធារណៈអំពីសេវាទឹកស្អាត និងអនាម័យ និងភាពធន់នឹងការប្រែប្រួលអាកាសធាតុ។

តួនាទីរបស់សង្គមស៊ីវិល

អង្គការសង្គមស៊ីវិល មានតួនាទីសំខាន់ចំពោះផែនការសុវត្ថិភាពទឹកធន់នឹងអាកាសធាតុនៅកម្ពុជា ដោយអនុវត្តគំនិតផ្តួចផ្តើមនៅថ្នាក់មូលដ្ឋាន និងការរត់ស៊ូមតិ ដើម្បីឱ្យមានការផ្លាស់ប្តូរគោលនយោបាយ។ សង្គមស៊ីវិលធ្វើការដោយផ្ទាល់ជាមួយសហគមន៍ ប្រតិបត្តិការផ្គត់ផ្គង់ទឹកស្អាតឯកជន និងអាជ្ញាធរមូលដ្ឋាន ដើម្បីផ្តល់ការបណ្តុះបណ្តាលអំពីទឹកស្អាត និងអនាម័យកសាងហេដ្ឋារចនាសម្ព័ន្ធទឹកស្អាត និងលើកកម្ពស់ដំណើរការធ្វើផែនការប្រកបដោយបរិយាបន្ន ដោយមានការចូលរួមពីក្រុមងាយរងគ្រោះ។ សង្គមស៊ីវិលក៏បានផ្តល់ ឬឧបត្ថម្ភធានាធានានានា ដូចជា បង្គន់អនាម័យ និងឧបករណ៍ចម្រោះទឹកជាដើមផងដែរ។ នៅកម្រិតគោលនយោបាយ សង្គមស៊ីវិលសហការជាមួយក្រសួងមន្ទីរនានា ដើម្បីដាក់បញ្ចូលការវាយតម្លៃហានិភ័យអាកាសធាតុ ទៅក្នុងគោលការណ៍ណែនាំស្តីពីផែនការសុវត្ថិភាពទឹកធន់នឹងអាកាសធាតុជាតិ និងគាំទ្រប្រតិបត្តិការផ្គត់ផ្គង់ទឹកស្អាតឯកជន។ សង្គមស៊ីវិលជួយពង្រឹងសមត្ថភាពនៅមូលដ្ឋានតាមរយៈការបណ្តុះបណ្តាលអាជ្ញាធរថ្នាក់ក្រោមជាតិ និងសមាជិកសហគមន៍។ អង្គការសង្គមស៊ីវិលដែលធ្វើការផ្តោតលើវិស័យទឹកស្អាត និងអនាម័យ មានវិសាលភាពតួនាទីខុសប្លែកគ្នា ប៉ុន្តែអង្គការសង្គមស៊ីវិលទាំងនេះ មានកិច្ចខិតខំប្រឹងប្រែងរួម ដើម្បីជំរុញការគ្រប់គ្រងធនធានទឹកដែលធន់នឹងអាកាសធាតុនៅកម្ពុជាដែរ។ តាមរយៈការកសាងសមត្ថភាពនៅមូលដ្ឋាន សង្គមស៊ីវិលធានាថា ភាគីពាក់ព័ន្ធនានាមានជំនាញ និងចំណេះដឹងក្នុងការអនុវត្តផែនការសុវត្ថិភាពទឹកធន់នឹងអាកាសធាតុ ខណៈត្រូវធ្វើឱ្យមានតុល្យភាពរវាងតម្រូវការនៅមូលដ្ឋាន ជំនាញបច្ចេកទេស និងក្របខ័ណ្ឌគោលនយោបាយ។ តាមរយៈកិច្ចខិតខំប្រឹងប្រែងទាំងនេះ អង្គការសង្គមស៊ីវិលបានជួយដោះស្រាយបញ្ហាខ្វះចន្លោះមួយចំនួន ក្នុងការអនុវត្តគោលនយោបាយ ដោយជំរុញឱ្យមានដំណោះស្រាយ ចំពោះបញ្ហាប្រឈមផ្នែកសន្តិសុខទឹកនៅកម្ពុជាជាដំណោះស្រាយដែលមានការចូលរួមពីភាគីពាក់ព័ន្ធ និងមានភាពធន់នឹងអាកាសធាតុ។

ការអភិវឌ្ឍ ការទទួលយក និងការអនុវត្តគោលការណ៍ណែនាំស្តីពីផែនការសុវត្ថិភាពទឹកធន់នឹងអាកាសធាតុ

អង្គការសង្គមស៊ីវិល និងសមាគមនានា បានបញ្ចូលគោលការណ៍ណែនាំស្តីពី ផែនការសុវត្ថិភាពទឹកធន់នឹងអាកាសធាតុរបស់ក្រសួង អ.ជ. និង ក្រសួង ខ.រ.ប.ន. ទៅក្នុងឯកសារសម្រាប់កម្មវិធីកសាងសមត្ថភាព និងការបណ្តុះបណ្តាលសម្រាប់រដ្ឋបាលមូលដ្ឋាន សហគមន៍ និងប្រតិបត្តិការផ្គត់ផ្គង់ទឹកស្អាតឯកជន សំដៅបង្កើនការយល់ដឹងអំពីភាពធន់នឹងអាកាសធាតុ។ អង្គការសង្គមស៊ីវិល និងសមាគមទាំងនេះ ក៏បានសម្រួលឯកសារសម្រាប់បណ្តុះបណ្តាល ឱ្យស្របនឹងបរិបទរបស់មូលដ្ឋាន ដោយប្រើក្របខ័ណ្ឌផែនការសុវត្ថិភាពទឹកធន់នឹងអាកាសធាតុរបស់អង្គការសុខភាពពិភពលោក និង

គោលការណ៍ណែនាំស្តីពី វិធានការកាត់បន្ថយផលប៉ះពាល់ ពីគ្រោះរាំងស្ងួត និងទឹកជំនន់របស់ក្រសួង ខ.រ.ប.ន. ដើម្បី រៀបចំឯកសារសម្រាប់បណ្តុះបណ្តាល។ គោលការណ៍ណែនាំ ទាំងនេះ គឺជាឯកសារយោងដ៏សំខាន់ ដែលមានវិធីសាស្ត្រជា រចនាសម្ព័ន្ធ ក្នុងការវាយតម្លៃសមត្ថភាពនៅមូលដ្ឋាន ដែល អង្គការសង្គមស៊ីវិលយកទៅប្រើបាន សំដៅបង្កើនភាពធន់នៃ ប្រព័ន្ធទឹកស្អាត តាមរយៈការធ្វើផែនទីប្រព័ន្ធផ្គត់ផ្គង់ទឹក និងប្រភព ទឹក ការវាយតម្លៃហានិភ័យ និងការធ្វើផែនការសកម្មភាព។ ក្រុម ផែនការសុវត្ថិភាពទឹកធន់នឹងអាកាសធាតុ ត្រូវបានបង្កើតឡើង ដោយមានសមាជិកជាមេតូមី សមាជិកក្រុមប្រឹក្សាឃុំសង្កាត់ អ្នក ស្ម័គ្រចិត្តសហគមន៍ ប្រតិបត្តិការផ្គត់ផ្គង់ទឹកស្អាតឯកជន អ្នកផ្តល់ សេវាអនាម័យ និងមន្ត្រីរាជការខេត្ត/ស្រុក។ ក្រុមការងារទាំងនេះ បានទទួលការបណ្តុះបណ្តាលអំពី គោលការណ៍ណែនាំស្តីពី ផែនការសុវត្ថិភាពទឹកធន់នឹងអាកាសធាតុ ដែលមាន ៦ ជំហាន (រូបភាពទី២) ដោយផ្ដោតលើការវាយតម្លៃហានិភ័យទាក់ទង នឹងបរិស្ថាននិងអាកាសធាតុ ចំពោះប្រភពទឹក និងការកសាង ផែនការសកម្មភាពដើម្បីធ្វើការកែលម្អបន្ថែម។ ទោះបីជាអង្គការ សង្គមស៊ីវិលភាគច្រើន មិនបានចូលរួមដោយផ្ទាល់ ក្នុងការបង្កើត គោលការណ៍ណែនាំក៏ដោយ ប៉ុន្តែអង្គការមួយចំនួនបានផ្តល់ជា ធាតុចូលនៅក្នុងអំឡុងពេលសិក្ខាសាលាពិគ្រោះយោបល់ ដែល រៀបចំដោយក្រសួង អ.ជ. ឬ ក្រសួង ខ.រ.ប.ន. និងគាំទ្រដោយ អង្គការយូនីសេហ្វ។

**គន្លឹះជោគជ័យនៃផែនការសុវត្ថិភាពទឹកធន់នឹងអាកាសធាតុ៖
 តើអ្វីខ្លះជាតួរាងជំរុញការទទួលយក និងអ្វីខ្លះជាឧបសគ្គ?
 លទ្ធផលវិជ្ជមានពីការអនុវត្តផែនការសុវត្ថិភាពទឹកធន់នឹង
 អាកាសធាតុ**

ការអនុវត្តផែនការសុវត្ថិភាពទឹកធន់នឹងអាកាសធាតុ បាន ធ្វើឱ្យលទ្ធភាពទទួលបានទឹកស្អាតប្រសើរឡើង ជាពិសេស តាមរយៈការដំឡើងបំពង់បណ្តាញទឹក និងឧបករណ៍ចម្រោះទឹក ក៏ដូចជាការធ្វើវិស័យកម្មបច្ចេកទេស ដែលអាចឱ្យប្រតិបត្តិការ ផ្គត់ផ្គង់ទឹកស្អាតឯកជន ពង្រឹងការគ្រប់គ្រងគុណភាពទឹក។ ខណៈដែលតស៊ូកាត់បន្ថយ (ខ. ការធ្វើតេស្តពីគុណភាពទឹក) នៅមិនទាន់ឃើញមានធ្វើនៅឡើយ វិធានការទាំងនេះ អាច ទាំមកនូវលទ្ធផលវិជ្ជមាន សម្រាប់សុខភាពប្រជាពលរដ្ឋនៅក្នុង សហគមន៍។ ម្យ៉ាងទៀត ដំណើរការបណ្តុះបណ្តាល និងការ ធ្វើផែនការ បានបង្កើនការយល់ដឹងអំពីហានិភ័យអាកាសធាតុ (ខ. គ្រោះរាំងស្ងួត និងទឹកជំនន់) ព្រមទាំងបង្រៀនប្រជាពលរដ្ឋ ក្នុងសហគមន៍ ឱ្យយល់ដឹងពីយុទ្ធសាស្ត្រកាត់បន្ថយហានិភ័យ ដូចជា ការស្តុកទឹកទុក ការប្រើប្រាស់ទឹកដោយសន្សំសំចៃ និង ផែនការប្រើប្រាស់ទឹក ដែលទាំងនេះជួយពង្រឹងភាពធន់របស់ សហគមន៍ ទៅនឹងការប្រែប្រួលអាកាសធាតុ។ លើសពីនេះ ការ ចំណាយរបស់គ្រួសារក្រីក្របានថយចុះ ដោយសារមានម៉ាស៊ីនឬ ធុងចម្រោះទឹក (ចម្រោះទឹកដោយប្រើខ្សាច់)។ វិធានការនេះបាន

កាត់បន្ថយភាពចាំបាច់ក្នុងការទិញទឹកដប និងបានលើកកម្ពស់ អនាម័យ តាមរយៈការសង់បង្គន់អនាម័យថ្មីជាដើម។ ដំណើរការ បណ្តុះបណ្តាល និងធ្វើផែនការ ក៏បានបង្ហាញពីសមត្ថភាពរបស់ ប្រជាពលរដ្ឋក្នុងសហគមន៍ ក្នុងការសហការ និងផ្តល់អាទិភាព ដល់សកម្មភាពរួមគ្នាផងដែរ។

បញ្ហាប្រឈម និងការលើកទឹកចិត្ត ចំពោះការអភិវឌ្ឍ និង អនុវត្តផែនការសុវត្ថិភាពទឹកធន់នឹងអាកាសធាតុ

ការអនុវត្ត ផែនការសុវត្ថិភាពទឹកធន់នឹងអាកាសធាតុ ប្រឈមមុខនឹងបញ្ហានានាជាច្រើន ដោយសារការចូលរួម របស់សហគមន៍មានកម្រិតទាបនៅឡើយ កង្វះចំណេះដឹងអំពី ទំនាក់ទំនង រវាងការប្រែប្រួលអាកាសធាតុ និងសេវាទឹកស្អាត និងអនាម័យ ទិន្នន័យអាកាសធាតុនៅមូលដ្ឋានមានកម្រិត បញ្ហា ប្រឈមផ្នែកភស្តុភារកម្ម និងហិរញ្ញប្បទានរបស់រដ្ឋាភិបាល មិនទាន់គ្រប់គ្រាន់។ ប្រជាពលរដ្ឋនៅមូលដ្ឋានជាច្រើន មិនបាន ចូលរួមការប្រជុំ និងវគ្គបណ្តុះបណ្តាល ដោយសារជាប់រល់ ធ្វើការងារ ឬកង្វះការយល់ដឹងអំពីការគ្រប់គ្រងទឹក និងផលជះនៃ គម្រោងទឹកស្អាតនានា ដែលទាមទារឱ្យថ្នាក់ដឹកនាំនៅមូលដ្ឋាន ទៅអញ្ជើញពួកគាត់ឱ្យចូលរួមដោយផ្ទាល់។ ការយល់ខុស មួយចំនួន ដូចជា ការមិនទុកចិត្តលើប្រព័ន្ធបំពង់បណ្តាញទឹកស្អាត ជាដើម បានកាត់បន្ថយការចូលរួមមួយកម្រិតបន្ថែមទៀត។ លើស ពីនេះទៀត សហគមន៍ខ្វះចំណេះដឹងអំពីភាពធន់នឹងអាកាសធាតុ ដែលមួយផ្នែកដោយសារតែទិន្នន័យ និងព័ត៌មាននៅមូលដ្ឋានមិន គ្រប់គ្រាន់។ លទ្ធភាពទទួលបានវគ្គបណ្តុះបណ្តាល គឺជាឧបសគ្គ មួយទៀត។ ស្ត្រីមួយចំនួនមិនអាចចូលរៀនវគ្គបណ្តុះបណ្តាល បានទេ ដោយសារមានកាតព្វកិច្ចការងារផ្ទះ ចំណែកមនុស្សចាស់ និងជនមានពិការភាពវិញ មានបញ្ហាក្នុងការធ្វើដំណើរ ទៅកាន់ ទីតាំងបណ្តុះបណ្តាល។ ម្យ៉ាងវិញទៀត ភាសាបច្ចេកទេសនៅក្នុង ឯកសារបណ្តុះបណ្តាល ក៏បានធ្វើឱ្យសិក្ខាកាមមួយចំនួនពិបាក យល់ផងដែរ។

ដើម្បីធ្វើឱ្យការអភិវឌ្ឍ និងការអនុវត្តផែនការសុវត្ថិភាពទឹក ធន់នឹងអាកាសធាតុប្រសើរឡើង ការកសាងសមត្ថភាព និង ការបណ្តុះបណ្តាលចាំបាច់ត្រូវធ្វើជាប្រចាំ សម្រាប់ក្រុមការងារ ផែនការសុវត្ថិភាពទឹកធន់នឹងអាកាសធាតុ និងប្រជាពលរដ្ឋ ក្នុងសហគមន៍ មិនមែនធ្វើតែម្តងហើយក៏ចប់ត្រឹមហ្នឹងនោះទេ។ ការរៀបចំចងក្រងឯកសារសម្រាប់បណ្តុះបណ្តាលរួមគ្នា ដោយ ប្រើភាសាសាមញ្ញងាយយល់ មានរំលេចដោយរូបភាព និងមាន វគ្គបណ្តុះបណ្តាលខ្លីតែញឹកញាប់ ទាំងនេះនឹងជួយឱ្យសហគមន៍ អាចធ្វើការវាយតម្លៃហានិភ័យ និងបង្កើតផែនការសកម្មភាព ដើម្បីឆ្លើយតបនឹងហានិភ័យចំពោះមុខប្រកបដោយបរិយាបន្ន។ ការផ្តល់ការឧបត្ថម្ភថវិកាសម្រាប់មធ្យោបាយធ្វើដំណើរ និង អាហារ ក៏ដូចជា ការឧបត្ថម្ភថវិកាចំពោះសកម្មភាពទាំងឡាយ ណាដែលកំណត់ថា ជាការជួយកែលម្អគ្រឿងបរិក្ខារទឹកស្អាត និងអនាម័យ និងធ្វើឱ្យកាន់តែមានភាពធន់នឹងអាកាសធាតុ

ទាំងនេះត្រូវការជាចាំបាច់ ដើម្បីកែលម្អដំណើរការផែនការសុវត្ថិភាពទឹកធន់នឹងអាកាសធាតុ។ ការគាំទ្របន្ថែមដល់ក្រុមងាយរងគ្រោះ គឺជាការចាំបាច់ ជាពិសេសធនមានពិការភាពដែលពិបាកក្នុងការធ្វើដំណើរ។ ការប្រជុំ ឬបណ្តុះបណ្តាលនាពេលអនាគត គួរតែបញ្ចូលអភិក្រមដែលគិតគូរពីយេនឌ័រ ឯកសារសម្រាប់បណ្តុះបណ្តាលសាមញ្ញ និងអភិក្រមសហការប្រកបដោយបរិយាបន្ន។ ការពង្រឹងទិន្នន័យ និងការចែករំលែកព័ត៌មានជាពិសេសទាក់ទងនឹងហានិភ័យអាកាសធាតុ និងដំណើរការធ្វើផែនការរួមគ្នាក្នុងចំណោមអាជ្ញាធរពាក់ព័ន្ធ និងសហគមន៍មូលដ្ឋាន ក៏មានសារៈសំខាន់ផងដែរ។

ការដោះស្រាយគម្លាត៖ តើគោលការណ៍ណែនាំស្តីពីផែនការសុវត្ថិភាពទឹកធន់នឹងអាកាសធាតុ ជំរុញសមភាពយេនឌ័រពិការភាព និងបរិយាបន្នសង្គមយ៉ាងដូចម្តេច?

ការអភិវឌ្ឍ និងការអនុវត្តផែនការសុវត្ថិភាពទឹកធន់នឹងអាកាសធាតុប្រកបដោយបរិយាបន្ន

ដើម្បីធានាបាននូវសមធម៌ និងប្រសិទ្ធភាពនៃផែនការសុវត្ថិភាពទឹកធន់នឹងអាកាសធាតុ ចាំបាច់ត្រូវបញ្ចូលសំឡេងស្ត្រីកុមារ គ្រួសារក្រីក្រ និងធនមានពិការភាព កាន់តែច្រើនទៅក្នុងការធ្វើសេចក្តីសម្រេចចិត្ត និងការអនុវត្តគម្រោង។ ការអនុវត្តនេះតម្រូវឱ្យបញ្ចូលតំណាងរបស់ពួកគេទៅក្នុង ក្រុមការងារផែនការសុវត្ថិភាពទឹកធន់នឹងអាកាសធាតុ ផ្តល់ការបណ្តុះបណ្តាល និងផ្សព្វផ្សាយចំណេះដឹងទាក់ទងនឹងវិស័យទឹកស្អាត និងអនាម័យក៏ដូចជា កសាងហេដ្ឋារចនាសម្ព័ន្ធដែលអាចប្រើប្រាស់បានគ្រប់គ្នា (ឧ. ផ្លូវទេរុញ) ដែលបានរចនាឡើងសម្រាប់ជនងាយរងគ្រោះ រួមទាំង ស្ត្រីមានផ្ទៃពោះ ធនមានពិការភាព ឬមនុស្សចាស់។ ការចូលរួមរបស់ស្ត្រី មានសារៈសំខាន់ណាស់ដោយសារការយល់ដឹងរបស់ស្ត្រី ចំពោះការគ្រប់គ្រងទឹកក្នុងគ្រួសារ បង្កើនប្រសិទ្ធភាពក្នុងការអនុវត្តគម្រោង ចំណែកងការចូលរួមរបស់កុមារ ជាពិសេសតាមរយៈការអប់រំអនាម័យនៅតាមសាលារៀន ជួយលើកកម្ពស់ការផ្លាស់ប្តូរឥរិយាបថសម្រាប់រយៈពេលវែង។

ថ្វីដ្បិតការអភិវឌ្ឍ និងការអនុវត្តផែនការសុវត្ថិភាពទឹកធន់នឹងអាកាសធាតុ បានដោះស្រាយបញ្ហាសមភាពយេនឌ័រពិការភាព និងបរិយាបន្នសង្គម បានមួយកម្រិត បញ្ហាប្រឈមនៅតែមាន ជាពិសេសសម្រាប់អ្នកដឹកនាំជាស្ត្រី ដែលទទួលបានការរើសអើងផ្នែកយេនឌ័រ មានការលំបាកក្នុងការរក្សាតុល្យភាពរវាងជីវិតនិងការងារ បារម្ភពីសុវត្ថិភាព និងមានឱកាសអភិវឌ្ឍន៍ជំនាញតិចតួច។ ដើម្បីផ្លាស់ប្តូរបទដ្ឋានសង្គមទាំងនេះ និងលើកកម្ពស់សមភាពសង្គម ទាមទារឱ្យមានការយល់ដឹងទូលំទូលាយក្នុងចំណោមប្រជាពលរដ្ឋក្នុងសហគមន៍។ ក្នុងដំណើរការផែនការសុវត្ថិភាពទឹកធន់នឹងអាកាសធាតុ មានជាច្រើនដំណាក់កាល ដែលអាចរចនារៀបចំឡើងឱ្យមានបរិយាបន្ន

ដោយចាប់ផ្តើមពីការបង្កើត គណៈកម្មាធិការផែនការសុវត្ថិភាពទឹកធន់នឹងអាកាសធាតុ រហូតដល់ការវាយតម្លៃហានិភ័យ និងការបង្កើតនិងអនុវត្តផែនការសកម្មភាព ដែលតម្រូវឱ្យមានធាតុចូល និងមតិចម្រុះ។ ស្ត្រីមេម៉ាយ និងស្ត្រីជាមេគ្រួសារ ប្រឈមនឹងឧបសគ្គជាប្រព័ន្ធ ក្នុងការទទួលបានសេវាទឹកស្អាត និងអនាម័យ ដោយសារតែពួកគេមានបន្ទុកធំពីរយ៉ាងគឺ ការថែទាំកូន និងការរកប្រាក់ចំណូលផ្គត់ផ្គង់គ្រួសារ។ អន្តរាគមន៍គោលដៅ គឺជាការចាំបាច់ ដើម្បីធានាបាននូវលទ្ធភាពទទួលបានសេវាដោយសមធម៌ រួមទាំងការផ្តល់ឧបត្ថម្ភធន ការទទួលបានការថែទាំសុខភាពល្អ និងការគាំទ្រផ្នែកហេដ្ឋារចនាសម្ព័ន្ធ។ ការអនុវត្តកិច្ចអន្តរាគមន៍ទាំងនេះឱ្យមានប្រសិទ្ធភាព ទាមទារឱ្យមានកិច្ចសហការស្មិតរម្មត ក្នុងចំណោមអាជ្ញាធរមូលដ្ឋានប្រតិបត្តិការផ្គត់ផ្គង់ទឹកស្អាតឯកជន និងអង្គការសង្គមស៊ីវិល ដែលអំណោយផលដល់ការគាំទ្រគោលដៅ និងការធ្វើឱ្យលទ្ធភាពទទួលបានសេវាទឹកស្អាត និងអនាម័យប្រសើរឡើងនៅក្នុងតំបន់ដែលខ្វះខាត។

ការពិនិត្យសមភាពយេនឌ័រ ពិការភាព និងបរិយាបន្នសង្គមនៅក្នុងគោលការណ៍ណែនាំស្តីពីផែនការសុវត្ថិភាពទឹកធន់នឹងអាកាសធាតុនៅកម្ពុជា

ការពិនិត្យគោលការណ៍ណែនាំស្តីពីផែនការសុវត្ថិភាពទឹកធន់នឹងអាកាសធាតុរបស់ក្រសួង ឧ.រ.ប.ន. និងក្រសួង អ.ជ. បានបង្ហាញពីភាពខ្វះចន្លោះមួយចំនួន ក្នុងការបញ្ចូលសមភាពយេនឌ័រពិការភាព និងបរិយាបន្នសង្គមជាប្រព័ន្ធ និងបង្ហាញពីឱកាសសម្រាប់បង្កើនការយកចិត្តទុកដាក់ និងការណែនាំស្តីពីបរិយាបន្ននៅក្នុងដំណើរការផែនការសុវត្ថិភាពទឹកធន់នឹងអាកាសធាតុ។ ខណៈដែលគោលការណ៍ណែនាំរបស់ក្រសួង អ.ជ. លើកកម្ពស់តុល្យភាពយេនឌ័រ និងបញ្ចូលគណៈកម្មាធិការទទួលបន្ទុកកិច្ចការនារី និងកុមារឃុំ (គ.ក.ន.ក.) នៅក្នុងក្រុមការងារផែនការសុវត្ថិភាពទឹកធន់នឹងអាកាសធាតុ គោលការណ៍ណែនាំនេះគួរតែពង្រឹងដំណើរការប្រមូលធាតុចូលពីសហគមន៍ ដើម្បីធ្វើឱ្យការបញ្ចូលសមភាពយេនឌ័រ ពិការភាព និងបរិយាបន្នសង្គមកាន់តែប្រសើរឡើង។ ផ្ទុយទៅវិញ គោលការណ៍ណែនាំរបស់ក្រសួង ឧ.រ.ប.ន. ដែលផ្តោតលើប្រតិបត្តិការផ្គត់ផ្គង់ទឹកស្អាតឯកជន ខ្វះវិធានការច្បាស់លាស់ចំពោះបរិយាបន្នយេនឌ័រ និងតួនាទីរបស់សហគមន៍។ ដើម្បីបង្កើនប្រសិទ្ធភាពផែនការសុវត្ថិភាពទឹកធន់នឹងអាកាសធាតុ គោលការណ៍ណែនាំទាំងពីរ គួរតែពង្រឹងការបញ្ចូលសមភាពយេនឌ័រ ពិការភាព និងបរិយាបន្នសង្គម តាមរយៈការធ្វើសេចក្តីសម្រេចចិត្តដោយបរិយាបន្ន ការបណ្តុះបណ្តាលគោលដៅសម្រាប់ក្រុមងាយរងគ្រោះ និងការអភិវឌ្ឍហេដ្ឋារចនាសម្ព័ន្ធដែលអាចប្រើប្រាស់បានគ្រប់គ្នា។ គោលការណ៍ណែនាំទាំងពីរ អាចបំពេញបន្ថែមឱ្យគ្នាទៅវិញទៅមក ដើម្បីដោះស្រាយបញ្ហាក្នុងការបញ្ចូល

សមភាពយេនឌ័រ ពិការភាព និងបរិយាបន្នសង្គម រួមជាមួយនឹងគោលការណ៍ណែនាំផ្សេងទៀត ដូចជា គោលការណ៍ណែនាំដែលដាក់ចេញដោយអង្គការសុខភាពពិភពលោក (WHO 2019)។

ខ្លឹមសារពីកិច្ចសន្ទនាគោលនយោបាយ៖ ការពង្រឹងសេវាទឹកស្អាត និងអនាម័យដែលធន់នឹងអាកាសធាតុ និងប្រកបដោយបរិយាបន្ននៅសហគមន៍មូលដ្ឋាន

កិច្ចសន្ទនាគោលនយោបាយថ្នាក់ក្រោមជាតិ បានកំណត់នូវវិធានការសំខាន់ៗ ដើម្បីលើកកម្ពស់សេវាទឹកស្អាត និងអនាម័យដែលធន់នឹងអាកាសធាតុ និងប្រកបដោយបរិយាបន្ននៅក្នុងសហគមន៍មូលដ្ឋាន។ វិធានការទាំងនេះ រួមមាន ការផ្តល់ជំនួយជាថវិកាសម្រាប់ក្រុមងាយរងគ្រោះ ដូចជា ការផ្តល់ឧបត្ថម្ភធនលើការដំឡើងធុងចម្រោះទឹកជូនគ្រួសារក្រីក្រ និងការផ្តល់បរិក្ខារអនាម័យដោយឥតគិតថ្លៃនៅក្នុងសហគមន៍ដាច់ស្រយាល ដែលរងផលប៉ះពាល់ពីអាកាសធាតុ។ ការដាក់បញ្ចូលផែនការគម្រោងទឹកស្អាត និងអនាម័យ ទៅក្នុងផែនការអភិវឌ្ឍន៍ឃុំសង្កាត់អាចធានាបានថា ឃុំសង្កាត់នឹងដឹកនាំក្នុងការបែងចែកថវិកាសម្រាប់អនុវត្តគម្រោងទឹកស្អាត និងអនាម័យ។ ការផ្តល់ការបណ្តុះបណ្តាលបច្ចេកទេស ដល់ក្រុមការងារផែនការសុវត្ថិភាពទឹកធន់នឹងអាកាសធាតុ ប្រតិបត្តិការផ្គត់ផ្គង់ទឹកស្អាតឯកជន និងសហគមន៍ ជាពិសេសក្នុងការវាយតម្លៃហានិភ័យអាកាសធាតុ និងដំណើរការធ្វើផែនការដោយបរិយាបន្ន ទាំងនេះនឹងជួយដោះស្រាយបញ្ហាប្រឈមចំពោះមុខនានាបាន។ យុទ្ធនាការផ្សព្វផ្សាយដើម្បីផ្លាស់ប្តូរឥរិយាបថនឹងជំរុញឱ្យមានការចូលរួមពីសហគមន៍ រីឯការពង្រឹងកិច្ចសហការពីពហុភាគីពាក់ព័ន្ធ មានសារៈសំខាន់ណាស់ ក្នុងការដោះស្រាយបញ្ហាផ្នែកបច្ចេកទេស និងថវិកា។

អនុសាសន៍គោលនយោបាយ

ការដាក់ចេញនូវគោលការណ៍ណែនាំស្តីពីផែនការសុវត្ថិភាពទឹកធន់នឹងអាកាសធាតុនៅកម្ពុជា គឺជាជំហានដ៏សំខាន់មួយ ឆ្ពោះទៅរកសេវាផ្គត់ផ្គង់ទឹកស្អាត និងអនាម័យដែលធន់នឹងអាកាសធាតុ ទោះបីជាប្រសិទ្ធភាពពេញលេញនៃការអនុវត្តគោលការណ៍ណែនាំនេះ ត្រូវការការតាមដាន និងវាយតម្លៃបន្តទៀតសិនក៏ដោយ។ ការយល់ដឹងអំពីបញ្ហាប្រឈម និងការលើកទឹកចិត្តនៅក្នុងដំណើរការផែនការសុវត្ថិភាពទឹក គឺមានសារៈសំខាន់ណាស់ សម្រាប់ជំរុញការទទួលយក និងការធានាបានពីភាពយូរអង្វែង។ ការសិក្សានេះ សូមស្នើអនុសាសន៍គន្លឹះមួយចំនួន ដើម្បីពង្រឹងការអនុវត្តផែនការសុវត្ថិភាពទឹកធន់នឹងអាកាសធាតុ ដែលតម្រូវឱ្យមានកិច្ចខិតខំប្រឹងប្រែងរួម ក្នុងចំណោមភាគីពាក់ព័ន្ធនឹងវិស័យទឹកស្អាត និងអនាម័យទាំងអស់។

- **ការលើកកម្ពស់ ការចូលរួមពីសហគមន៍ប្រកបដោយបរិយាបន្ន៖** វាមានភាពចាំបាច់ណាស់ក្នុងការសម្រួល

គោលការណ៍ណែនាំស្តីពីផែនការសុវត្ថិភាពទឹកធន់នឹងអាកាសធាតុ អនុលោមទៅតាមបរិបទនៅមូលដ្ឋាន ជាពិសេសនៅក្នុងសហគមន៍ធនបទ ដែលមានបញ្ហាប្រឈមនានា ដូចជា ធនធានមានកំណត់ ការយល់ដឹងទាបអំពីហានិភ័យក្នុងសេវាទឹកស្អាត និងអនាម័យ និងអាទិភាពច្រើនមុខនៅក្នុងជីវភាពរស់នៅដែលប្រទាញប្រទង់គ្នា។ ដើម្បីលើកទឹកចិត្តឱ្យសហគមន៍ចូលរួមសកម្ម ក្រុមការងារផែនការសុវត្ថិភាពទឹកធន់នឹងអាកាសធាតុ គួរតែកំណត់ឱ្យបានច្បាស់លាស់នូវតួនាទីរបស់អ្នកតំណាងក្រុមងាយរងគ្រោះ ដូចជា ជនមានពិការភាព និងមនុស្សចាស់ជាដើម។

- **ការកសាងសមត្ថភាព និងការបណ្តុះបណ្តាល៖** ផ្តល់កម្មវិធីកសាងសមត្ថភាព និងការបណ្តុះបណ្តាលជាប្រចាំដល់ក្រុមការងារផែនការសុវត្ថិភាពទឹកធន់នឹងអាកាសធាតុ អំពីគោលការណ៍ណែនាំ ជាពិសេសការវាយតម្លៃហានិភ័យអាកាសធាតុ និងបរិស្ថាន។ គាំទ្រក្រុមប្រឹក្សាឃុំ ក្នុងការសម្រួលគោលការណ៍ណែនាំ អនុលោមទៅតាមតម្រូវការមូលដ្ឋាន ហើយរក្សាបាននូវភាពស្របគ្នាទៅនឹងគោលដៅជាតិ។ ដើម្បីផ្តល់ការបណ្តុះបណ្តាលកាន់តែប្រសើរឡើង សម្រាប់គ្រប់គ្នា ភាគីពាក់ព័ន្ធគួរពិចារណាចុះទៅដល់ផ្ទះប្រជាពលរដ្ឋតែម្តង និងប្រើប្រាស់រូបភាពជាជំនួយក្នុងវគ្គបណ្តុះបណ្តាល។ ការរៀបចំវគ្គបណ្តុះបណ្តាលទៅដល់មូលដ្ឋាន នៅទីប្រជុំជនភូមិ នឹងកាត់បន្ថយបន្ទុកធ្វើដំណើរជាពិសេសសម្រាប់ស្ត្រី និងសិក្ខាកាមដែលមានពិការភាព។
- **ជំនួយផ្នែកហិរញ្ញវត្ថុ៖** ឧបសគ្គផ្នែកហិរញ្ញវត្ថុធ្វើឱ្យមានវិសមភាពក្នុងការទទួលបានសេវាទឹកស្អាត និងអនាម័យកាន់តែធ្ងន់ធ្ងរ ជាពិសេសសម្រាប់គ្រួសារក្រីក្រ។ ការផ្តល់គ្រឿងបរិក្ខារទឹកស្អាត និងអនាម័យ តាមរយៈការផ្តល់ឧបត្ថម្ភធន អាចធ្វើឱ្យការចូលរួមច្រើន ជាពិសេសនៅក្នុងចំណោមប្រជាពលរដ្ឋដែលខ្វះខាត។ ការបញ្ចូលផែនការទឹកស្អាត និងអនាម័យ ទៅក្នុងផែនការអភិវឌ្ឍន៍ឃុំ អាចធានាបាននូវហិរញ្ញប្បទានរយៈពេលវែង។ រាជរដ្ឋាភិបាលអាចផ្តល់អាទិភាពដល់ហិរញ្ញប្បទាន សម្រាប់សហគមន៍ណាដែលបានបង្កើតផែនការសុវត្ថិភាពទឹកធន់នឹងអាកាសធាតុ និងធ្វើផែនការសកម្មភាពច្បាស់លាស់។ វិធីសាស្ត្រផ្តល់ហិរញ្ញប្បទានបែបនេះ មានប្រសិទ្ធភាពខ្ពស់នៅប្រទេសមួយចំនួន ដូចជា វ៉ានូអាទូជាដើម។
- **កិច្ចសហការពីពហុភាគីពាក់ព័ន្ធ៖** ពង្រឹងកិច្ចសហប្រតិបត្តិការក្នុងចំណោមភ្នាក់ងាររដ្ឋាភិបាល ដៃគូអភិវឌ្ឍន៍ អង្គការសង្គមស៊ីវិល អាជ្ញាធរមូលដ្ឋាន វិស័យឯកជន និងសហគមន៍។ តាមរយៈការប្រើប្រាស់ជំនាញ និងធនធានរួមគ្នា ភាគីពាក់ព័ន្ធទាំងនេះ អាចជំរុញសេវាទឹកស្អាត និងអនាម័យដែលធន់នឹងអាកាសធាតុ និងប្រកបដោយបរិយាបន្ន។
- **ការកែលម្អទិន្នន័យអាកាសធាតុ និងការទទួលបានព័ត៌មាន៖** កង្វះទិន្នន័យអាកាសធាតុដែលអាចទុកចិត្ត ជា

វិទ្យាស្ថានបណ្តុះបណ្តាល និង ស្រាវជ្រាវដើម្បីអភិវឌ្ឍន៍កម្ពុជា

☎ អគារលេខ ៥៦ ផ្លូវលេខ ៣១៥ ទួលគោក

✉ ប្រអប់សំបុត្រលេខ ៦២២ ភ្នំពេញ កម្ពុជា

☎ (៨៥៥-២៣) ៨៨១-៧០១, ៨៨១-៩១៦, ៨៨៣-៦០៣

អ៊ីមែល៖ cdri@cdri.org.kh

គេហទំព័រ៖ <http://www.cdri.org.kh>

ឧបសគ្គមួយសម្រាប់សហគមន៍ ក្នុងការរាយការណ៍ហានិភ័យ អាកាសធាតុបានគ្រប់ជ្រុងជ្រោយ។ ការពង្រឹងការសម្រប សម្រួលអន្តរក្រសួង (ឧ. រវាងក្រសួងអភិវឌ្ឍន៍ធនបទ និង ក្រសួងធនធានទឹក និងឧតុនិយម) អាចធ្វើឱ្យយន្តការ ចែករំលែកទិន្នន័យប្រសើរឡើង ដោយផ្តល់ការយល់ដឹង អំពីអាកាសធាតុនៅមូលដ្ឋាន ដល់អាជ្ញាធរឃុំសង្កាត់។ យុទ្ធសាស្ត្របន្ថែម ដូចជា ការបញ្ចូលទិន្នន័យឧតុនិយម ជាមួយចំណេះដឹងជនជាតិដើម (ឧ. ការរំឭកអំពីទឹកជំនន់ របស់មនុស្សចាស់ៗ) អាចជួយបំពេញកង្វះខាតផ្នែកទិន្នន័យ អាកាសធាតុបាន។

- **ការបញ្ចូលសមភាពយេនឌ័រ ពិការភាព និងបរិយាបន្ន សង្គម៖** ដើម្បីបង្កើនប្រសិទ្ធភាពផែនការសុវត្ថិភាពទឹកផង ទឹកអាកាសធាតុ គឺចាំបាច់ត្រូវពិចារណាបញ្ចូលសមភាព យេនឌ័រ ពិការភាព និងបរិយាបន្នសង្គមជាប្រព័ន្ធនៅក្នុង ដំណើរការធ្វើផែនការទាំងអស់។ នេះរួមមាន ការចាត់តាំង ក្រុមការងារផែនការសុវត្ថិភាពទឹកផងទឹកអាកាសធាតុ ដែល មានតុល្យភាពយេនឌ័រ ការផ្តល់កម្មវិធីសាងសង់សហគមន៍ សម្រាប់ស្ត្រី និងក្រុមងាយរងគ្រោះ ការធានាឱ្យមាន តំណាងរបស់ពួកគេក្នុងការសម្រេចចិត្ត និងការអភិវឌ្ឍ ហេដ្ឋារចនាសម្ព័ន្ធដែលអាចប្រើប្រាស់បានគ្រប់គ្នា។
- **ការបង្ហាញពីគំរូជោគជ័យនៃផែនការសុវត្ថិភាពទឹកផង ទឹកអាកាសធាតុ៖** រាជរដ្ឋាភិបាលគួរតែផ្សព្វផ្សាយពីគំរូ ជោគជ័យនៃផែនការសុវត្ថិភាពទឹកផងទឹកអាកាសធាតុ នានាដោយបង្ហាញឱ្យឃើញពីអត្ថប្រយោជន៍របស់វា ដូចជា ភាពល្អប្រសើរនៃសុខភាពសាធារណៈ និងភាពធន់នៃ ហេដ្ឋារចនាសម្ព័ន្ធជាដើម។ តាមរយៈការជំរុញកិច្ចសហការ រវាងភាគីពាក់ព័ន្ធ និងការផ្តល់ការគាំទ្រដល់ការអនុវត្ត ផែនការ រាជរដ្ឋាភិបាលអាចនឹងលើកទឹកចិត្តឱ្យមានការ ទទួលយកគោលការណ៍ណែនាំទាំងនេះ កាន់តែទូលំទូលាយ ថែមទៀត។
- **ការត្រួតពិនិត្យ និងវាយតម្លៃ៖** កង្វះប្រព័ន្ធត្រួតពិនិត្យ និង វាយតម្លៃរឹងមាំ ធ្វើឱ្យគណនេយ្យភាពចុះខ្សោយ និងជា ឧបសគ្គដល់ការសម្រេចចិត្តផ្នែកគោលនយោបាយទឹកស្អាត និងអនាម័យ ដោយផ្អែកលើភស្តុតាង។ ដើម្បីដោះស្រាយ កង្វះខាតនេះ គួរតែមានក្របខ័ណ្ឌត្រួតពិនិត្យ និងវាយតម្លៃ មួយ ដែលភ្ជាប់ទៅនឹងសកម្មភាពនានារបស់សហគមន៍ នីមួយៗ នៅក្នុងផែនការសុវត្ថិភាពទឹកផងទឹកអាកាសធាតុ ដោយបញ្ចូលសូចនាករនានាទាក់ទងនឹងសមភាពយេនឌ័រ ពិការភាព និងបរិយាបន្នសង្គម។ ក្របខ័ណ្ឌត្រួតពិនិត្យ និង

វាយតម្លៃនេះ នឹងជួយតាមដានប្រសិទ្ធភាពនៃគោលការណ៍ ណែនាំស្តីពីផែនការសុវត្ថិភាពទឹកផងទឹកអាកាសធាតុ និង ការអនុវត្តផែនការ ដែលអំណោយផលដល់ការគ្រប់គ្រង ផែនការដែលសមស្រប និងមានលទ្ធផលប្រកបដោយ សមធម៌។

ឯកសារយោង

- MISTI (Ministry of Industry, Science, Technology and Innovation). 2023. *Guideline for a Water Safety Plan Resilient to Climate Change for Clean Water Supply Services*. Phnom Penh: MISTI.
- MRD (Ministry of Rural Development). 2023. *Guideline on Rural Water Safety Plan Resilient to Climate Change*. Phnom Penh: MRD.
- NIS (National Institute of Statistics). 2024. *Report of Cambodia Socio-Economic Survey (CSES) 2023*. Phnom Penh: NIS
- RGC (Royal Government of Cambodia). 2011. *National Strategy for Rural Water Supply, Sanitation and Hygiene 2011-2025*. Phnom Penh: RGC.
- String, Gabrielle and Daniele Lantagne. 2016. "A systematic review of outcomes and lessons learned from general, rural, and country-specific Water Safety Plan implementations." *Water Supply* 16 (6): 1580–1594. <https://doi.org/10.2166/ws.2016.073>.
- UNDP (United Nations Development Programme). 2022. *National Adaptation Plans in focus: Lessons from Cambodia*. New York: UNDP.
- UNICEF (United Nations Children's Fund). 2024. *Climate rationale for water, sanitation and hygiene services in Cambodia*. https://www.unicef.org/cambodia/media/8731/file/Climate%20rationale_WASH_Cambodia_brief_ENG_2024.pdf.
- WHO (World Health Organization). 2019. *A guide to equitable water safety planning: Ensuring no one is left behind*. Geneva: WHO.